

БЕЛАРУСКИ ШЛЯХ

Адрес редакцыі і адміністрацыі:
Серпухуская бул. д. № 12

Рэдакцыя адчынена ад 1. да 2 гадз.
насяда, поўдня.
Адміністрацыя — зрана ад 10 да 2 гадз.
У вечары ад 5 да 7 гадз.

Рэдакцыя пакідае за сабой права па-
праўляць перададзеныя рукапісы і ко-
рэспандэнцыі.

Цана
асобн. нум. 15 к.

Надпіска: з дастаўкай да дому у Мін-
ску на 1 месяц 8 рубль.

Цана абвестак:
за першы нумар на 1-й стран. 1 руб.
на астатнія — 50 кап.

Штодзенная грамадзка-палітычная газэта.

№ 33.

Менск. Серада 1 мая 1918 г.

Год I

Менск I н.

Творчыя сілы.

У Віленшчыне і у Менашчыне на валасцях самі селяне заводзяць парадак. Без почти акуратных вестак німа, але с тых, якія вынаходзя дахо-
дзяць да нас, на душы робіцца выседей. На валасцях вы-
біраюць селяне інтэлігентна, каб не розум і навука ішлі на забудаванне краю. Край увесь засеваецца поўным ходам. Во-
сень, — новы ураджай ужо бу-
дуць першым моцным вяркам на дарозе да нормальнага ста-
ну Беларусі. У Радзе Рэспублікі адбіваецца, як у люстры коаліцыі і творчая праца ва-
ласцею. Рада прыймае ад-
важныя наступны і рашэнні, каб з'арганізаваць не толькі во-
ласцы, але увесь комплекс со-
адарнасцяў, с каторых скла-
даецца уся Беларусь.

Беларускі народ гэта — спа-
койныя людзі з гаспадарным
складам характэру і старой
культурай моцных традыцый.
Жыццё і натура рэчэй выма-
гае стварэння нормальнага
дзяржаўнага механізму. Сілаўды
гэтага у нас па ўсяму краю,
як практыка паказвае, сёнь
досыць. Ні хапае ім толькі
агульнай сістэмы.

А далейшая праца па нор-
маванню края ўсе роўна бу-
дзе шукаць формы бо ўвуч-
рэнны змест для формы ўжо
есць.

Мы верым, што сгора вы-
кларуецца ўсе як найлепш.

Беларусы там.

У Смаленску збіраецца
большэвікамі зезд беларускіх
валасных «саветаў» Смален-
шчыны, Вітэбшчыны і Могілеў-
шчыны. Хаця у «саветах» за-
серадаць шмат расійскіх сал-
датоў, тамтэйшай арміі, але
ўсе-ж, можа, там праб'юцца
галасы беларусаў з-за сін
«таварышоў» з Масквы.

З розных вестак відаць, што
у нашым Смаленску у тамаш-
ніх жыхароў такі самы настрой,
які быў у Менску у астатнія
часы. мінуўкі чуліся, як пад
татарскім ярмом, чакаючы ка-
лі гэтых «штэкі» «боты» і
Ляндэры і розныя чужыны
выведуць куды далей. Ізаіра-

ваннасьць «большэвікоў» ад
прадвечных жыхароў была са-
мая рэзкая.

Мы павінны пусьціць ўсе
нашыя сілы, каб ачысьціць за-
арнаваную Беларусь ад наез-
жай і чужой ей салдацкай пу-
гачоўшчыны. Гэтаго вымагаюць
нацыянальна-дзяржаўныя бела-
рускія інтарэсы і не нізакі
насьці.

Каб у часе Вярэб'еўскіх
трактаў большэвікі-цэнтралі-
сты ні разганялі Усебеларуска-
га Конгрэсу і ні адсунылі сілаю
штэкоў беларусаў ад учасьця
у мірных умовах, — доля Бела-
русі найшла-бы другой даро-
гай.

Прылучэньне да рашты Бе-
ларусі нашай заарнаванай
часы будзе тады, калі у
Менску створыцца праўдзівая
дзяржаўнасьць Беларускай рэ-
спублікі.

Абразкі с правінцыі.

(Па даўгінаўскаму гасцінцу.)

Водаль ад вёскі, на ўзгорку
ля выгану стаіць народная
школа. Школьныя інваліды-ска-
мейкі разломаныя, накалечаныя
стаіць і лекаць на дзядзіну.
Ля клеа у лужыне гніюць
ссылды грамадзянскіх, — разорва-
ныя школьныя спадручнікі.
Лепшыя кніжкі са школьнай
бібліятэкі забралі гаспадары
на «цыгаркі». Паркан згніў і
паваліўся, паліком уросшы у
зямлю. Маладыя драўцы палом-
аны. Пасуцца на дзядзіну
гусі, а босякі пастушкі с су-
каватымі палкамі вылаўліваюць
з гразнай лужыны пльвучую
навуку — астаткі хрэстаматы,
лісты з малюнкамі. Натта ўжо
любяць пастушкі малюны...

Чытаць то ім ні у магату —
ўсяго адну зімку вучыліся. По-
тым вучыцель пашоў на вайну
і вешта аттуль ні вярнуўся...

Стануць дзеці на падмуроў-
ні ды паглядаюць праз вакно ў
глыб пакояў: Пустата, пыл,
паўпінна... і ні можа ўтрымаць
на мады галаву, каб ні свіс-
нуць, што рэхі аж покатам
коцюцца па ўсіх пакоях.

Гулка, зычна і заб'яна...

А на сьценях дрымаць ад

ветрыка ласкуты мапаў гэгэ-
рафічных. А на бруднай пад-
лозі валяюцца блешанкі ад
кансерваў, бутэлькі с падшам-
панскага... Шмат вясёласці,
шмат руху, шмат вялікіх раз-
гулаў бачылі гэткія школьныя
пакоі за час вайны: Шайкі
казакоў часам тут гульні свае
ладзілі. Афіцэры с сёстрамі
тут балевалі. Браварні часам
устраіваліся. Пітапельныя пун-
кты розных «земсаюзаў» і «сё-
вэро-помоні» тут гнэды свае
вілі. Колькі часу тут быў і
шпіталь земсаюны. Праўда,
стогаў і плачаў ні чу-
ваць было, бо бывало ўсяго
два або тры хворых. Затое бы-
ло шумно: шпал служачых з
27 чалавек, 12 — коней — гэта
ні іголачка акал.

Затое вясёлыя людзі час-
ад-часу мелі заробаткі. Гэта
было тады, калі спадзеваліся і
чакалі рэвізіяў. Тады дохтар
клікаў чалавек дзвядцаць вясё-
лых абібокаў. Апрашываў іх у
шпітальныя халаты, укладваў
на сьвежанькі койкі карміў
іх два або тры дні па пра-
грамме шпітальнай дыеты (бё-
лы хлеб, яйкі, масла, малако і
катлеткі), а у дадатак ішчэ
без грошавога ганарару «хво-
рыя» са шпіталю ні выпуска-
ліся...

Вось гатакія камэдзі памі-
тае ніпчасная школа...

* * *

А польскія школы * наў-
чыцелькамі с царства польска-
го расьлі, як крыбы... Нават
і праваслаўныя дзеці вучыліся
там. — Нехай хоць па польску
вучацца, калі другіх школ і
вучыцель німа! — апраўдва-
ліся бацькі.

На сьпеўках у школах бы-
вае і дарослыя моладзь і на-
зат сталыя кабеты прыхо-
дзяць. Сьпеваюць большую ча-
стку патрыятычныя песні, як:
«Z dymem pozagow.», «Boże
cóż Polska». і др.

* * *

Дзед, хмуры с сівымі вуса-
мі сядзіць на пьколку і сьвеса
паглядае на ўнучку сваю, што
сядзіць над кніжкай ля стала
і старанна шалоча.

— Відаць, дзедкі, аж жку

любінш болей ўсяго на сьведі,
— казка дзед, выймаючы льюль-
ку з зубоў.

— Но-но, дзядок, болей
ўсяго на сьведі я люблю Вар-
шаву... — кажа дзядушка і гар-
да блішчаць яе вочкі ад паў-
насьці вялікай асьветы.

Дзед бярэцца зноў за льюль-
ку, зацягваюцца дымам, злосна
плюе, робіцца вельмі пахмур-
ным і нічога болей ні пыта-
еца у сваёй ўнучкі...

З. Бадуля.

„Беларускі кангрэс“.

(матэрыялы і дакумэнты)*.

Падамо тутакі ішчэ тры да-
кумэнты да гісторыі 1 Усебе-
ларускага з'езду 5—15 сьнеж-
ня.

Пасля пастановы Вялікай
Рады склікаць З'езд на 5
сьнежня большэвікі ўстыво-
жыліся «Рада Народных камі-
сараў заходняй абласці і фрон-
ту» на чале с «т.» Ляндэрам
скапілася за «рашучыя» захо-
ды, каб нідпусьціць з'езд.
Менск быў аб'яўлены у ваен-
ным стане. Запрацаваў урада-
вы тэлеграф адбіваючы цыр-
кулярную тэлеграму:

ТЕЛЕГРАММА
Военная
операция
циркулярно.

Изъ Минска.

Во ась почтово-телеграфныя
учреждения Минской и Вилен-
ской губернии Уездным кре-
стьянским уездным комите-
там волостным земствам
уездным и заштатным го-
родам уездным земельным
комитетам уездным учитель-
ским союзам учительским
Советам уездным коопе-
ративам Минской и Вилен-
ской губернии.

Ввиду военного положения
всякого рода съезды въ горо-
дъ Минскъ и районъ Западнаго
фронта по приказу Главнозана
и Ревкозана воспрещены.

Советъ Народныхъ Комис-
саровъ западной области.

У часе пасядзеньня з'езду
над ім чувало «ідрамлівае
воко» большэвікоў і ма-быць
ні без загаду с Пецярбургу,
як аб гэтым можна зрабіць
высновак с такой тэлеграмы
з Менску: (Даты німа, але па-
вінна быць ад 7 сьнежня).

* Гл. № 25, 26, «Белар. шлях».

ТЕЛЕГРАММА

СТАВКА Главковерх
ПЕТРОГРАДЪ Правительство
Народныхъ Комиссаровъ

Украинская рада Запфронта
арестована Сообщите даль-
нейшемъ направлении дѣлъ и
судьбы арестованныхъ точка
Украинскіе эшелоны разору-
жаются и направляются въ
тылъ точка За остальными
радами и Довборомъ неослаб-
ный надзоръ

Председатель Областного Со-
вета Комиссаровъ Ландеръ.

Страшное злочынства над
Беларускім народам было ад-
нак ні легкой справой для
сумления нават і т. т. народ-
ныхъ комиссаровъ ад «Ревкоза-
ла». На нейкі час ім захаце-
лося схаваць ад сьвету учи-
неную збродню. І вось, калі
ужо прэзыдыум з'езду вялі у
астрог, з габінэту К. Ляндэра
у «Камэрчэскім - Смольным»
перадавалася такая тэлефоно-
грамма:

«Правительственному телеграфу

ТЕЛЕФОНОГРАММА
№ 492.

Отъ Совета Народныхъ Комис-
саровъ Зап. Области

дана 18 декабря въ 5 ч. утра

Запрещается въ теченіи
24 час. со времени передачи
этой телефонограммы прини-
мать и передавать по аппа-
ратамъ всякія сообщенія и
свѣдѣнія, носящія общепол-
итическій характеръ, отъ кого
бы они ни исходили, кромѣ
телеграммъ, отправленныхъ за
подписью и сь печатью Сов.
Нар. Комиссаровъ Зап.-Обла-
сти. Въ частности запрещает-
ся передача всякихъ свѣдѣній
о бѣлорусскомъ съѣздѣ и бѣ-
лорусской Радѣ. Всякія нару-
шенія будутъ караться по всей
строгости военно-револю-
ціоннаго времени.

Председатель областного
Совета Народныхъ Комисса-
ровъ К. И. Ландеръ.

Управляющий дѣлами Совета
Осиповъ.

Камісары спадзеваліся што у
24 гадзіны яны ліквідуюць на-
ват — самую памяць аб «бѣло-
русскомъ съѣздѣ и бѣлорус-
ской Радѣ»...

А. Н.—і.

МАЛЕНЬКІ ФЭЛЬЕТОН. БАТЛЕЙКА.

Вялікая сая. Шмат публікі.
На стале на відочным мейсце
стаіць батлейка. На сцэну вы-
ходзіць селянін-беларус у лап-
цек.

Беларус (с крыдай):

Суседзі, суседзі,
Ні рэжця мяне,
Бо Божанька угледзя,
Караць вас пачне!
У вас апэтыты
На голю маю
І я, як забіты,
Маучаць ні магу.
Зямелька мая тут
Спрадвеку ляжыць.
Хадзілі я тут,—
І я хачу жыць...

На сцэну выходзіць п. Стэ-
чковский і увесь «габінэт». Пан
Стэчковский і члены «габінэту»
Разам:

Ад мора да мора
Абшары, краі,
Даміны і горы,—
Усе польскай зямлі!
Да Польшчы прылучым!
Німа нам граніцы!
Па-польску навучым
Усіх гаварыці!

На сцэну выходзіць п. С-
тона.

п. Стона:

О нас гэтака мала,—
Кажу я усім,—
Мы згінем памалу,
Мы згінем зусім...
Ядыно лекарство
Ад гэтакіх ліх,—
Літоускае царство
На землях чужых!

На сцэну выходзіць укра-
інскі с.-д.

Украінскі с.-д.:

Усе нас кахалі
За песні у цішы.
Нам шчасыя жадалі
Ад шырай душы.
Цяпер, калі сьмела
Шагнулі мы крок,
Бярэмся за дзело,—
Сумленне на бок...

Батлейшчык ад сябе:

Ні вадзьбесь людзі,
А то горэй будзе,
Як прыдуць ад Тулы
З нажамі хамулы.
Пачнуць сеяць «волю»,
Крывей гнаць поле...

На сцэне шум і завіруха.
З. Б.

М А Й.

З яркім сонцам,
С пукам красак
Май да нас ідзець.
З зыкам птушак,
С коўдрай руці
Песні нам пачець.

Гэй, багаты і убогі,
Куды новыя нарогі
Са штыхоў, мечоў!

Завайце ў родным полі
Колас шчасця-коласолі,
Май да нас прышоў!

Хлебаробы і ратаі,
Ваше сьвято—сьвято Мая,
Сьвято ніў, палей,
Паласкі зямелькі-маці
Трэба пільна заараці,
Засеваць хутчэй!

Зарастуць травой магілы;
Мы адновім нашы сілы,
Адбудуем край.
Буйны колас закрусе.

Беларусь уся хай чуе.
Што сьвяткуем Май!
Ясакар.

Агульныя весткі.

— РОТТЕРДАМ 27 IV.

Паведамляюць з Вашынгтону
аб забароні Галандзіі выва-
зу з Галандскай Ост-Інды ру-
ды, волава, хіпнай кары, хі-
ны і тутуну,—патрэбных для
ваенных матаў Злучаным Шта-
там.

— ЖЭНЭВА 27 IV. Фр.

газ. «Journal» паведамляе аб
магчымасці паўстання у Ма-
рокко, якое можа быць у skut-
ку нямецкіх пабедаў. Баяцца
злучэння усіх шэйкаў пад да-
водство быўшага султана Гай-
зулы. На ліню Таза-Фэс што-
дзенна робіцца напад.

— БЭРЛІН 27 IV. Увечыя

пры Вілье-Брэтонне вучні ан-
гельскай школы авіяцыі у ве-
ку ад 17 да 19 гадоў раска-
залі што з іх школы было
узятэ і выслано пад Кале 1000
вучняў шэбам.

— МАСКВА IV тм. Пасол

Бельгіі, д'Эстрэ, які знаход-
зіцца цяпер у Валогдзе ў раз-
мові с корэспандэнтамі газет
паміж іншым сказаў: «На ні-
шчасце мы павінны перама-
нацца, што а ні у перагаво-
рах, ані ў самым мірным трак-
таце паміж цэнтральнымі дзяр-
жавамі і Расіяй, Расія ні чым
ні прыпомніла сваіх абавяз-
каў да нас, хаця гэтыя абав-
язкі накладаліся на яе умо-
вай, што палых сто гадоў кар-
ысталася прызнаннем усяго
сьвету».

НЬЮ-ІОРК. 26 IV. Як

паведамляе «Рэйтэр», каб па-
вядзіць транспарт войскаў у
Эўропу, вайсковы дэпартамент
будзе шмат докаў і складаў у
італьянскіх гаванях і пэўна
адкупіць некалькі докаў у пры-
ватных асоб.

БЭРН 27 VI. Пры адчы-

ненні французскай рады генэ-
ралаў нікаторыя з міністраў
гаварылі прамовы. Клоц (фі-
нансаў) казаў, што мір, згодны
для Францыі,—гэта такі мір,
каторы верніць Францыі гвал-
там ад яе атарвання праві-
цы і зглядзіць усе крыўды
учыненыя ёй. Нэз (юстыцыі) вы-
казаўся аб тым, што увайшлі ў
апошнюю фазу вайны. А перамо-
га можа быць тады, калі бу-
дунь спакойны, церпялівы і
злучны.

БЭРЛІН 27 IV. Дыспліліна
паміж чорнымі войскамі ў Фран-
цыі так напеўлася, што Клеман-
со перамог сваю невазісьць да
клерыкалоў і адкамандаваў у
лагеры неграў місыянера, ка-
торы добра ведае характар сэ-
негаліскіх неграў. Місыянер
мае выслушаць усе жаданні
неграў і закладзіць ніпаразуменні.

РОТТЕРДАМ 27 IV. Як па-
ведамляюць ангельскія газеты,
запісаны паміж апошніх стра-
таў ад 6 да 16 красавіка
3600 афіцэраў.

БЭРН 27 IV. У канфіліцце

паміж Вільсонам і Сэнатам нас-
тушчу крызіс. Сэнат ні хоча
даць Вільсону належачага поў-
намоцтва. Наадварот—сэнат
хоча яшчэ звужыць і тое поў-
намоцтва Вільсона, якім ен
карыстае цяпер. У лісьце Віль-
сон эспэрычна паведаміў, што
ен ні пойдзе ні на якія ус-
тупкі.

Весткі з Расіі.

— 22 красавіка Савецкім

Урадам у Маскве выданы дэ-
крэт аб нацыяналізацыі загра-
нічнага гандлю. Подлуг дэкрэ-
ту купуюць і прадажа ўсіх
прадуктаў (дабываючай, выраб-
ляючай прамысл. с.-гаспадар-
кі і інш.) з другімі гасудар-
ствамі і прыватнымі гандлё-
вымі прадпрыемствамі за гра-
ніцай робіцца ад імені Расій-
скай рэспублікі асобна на гэта
упаважненымі органамі.
Памінаючы гэтыя органы, уся-
кі прыватны гандлёў забараня-
ецца. Для ўвозу і вывазу
пачтавых пасылак і пасажыр-
скіх рэчаў маюць быць выданы
асобныя правілы.

У арганізацыі усяго дзела
прымуць учасце прадстаў-
ніцтва ад ўсіх кін народна-
гаспадарчых устаноў: коопэ-
рацыі, «саветы» гаспадаркі,
«саветы» міністэрстваў, «Цент-
рочай», «Гласахар» і г. і.

Аснаўны пункты пра-
екту Троекскага, аб арганізацыі
новай «работніцка-селянскай
арміі» прыняты цэнтральным
высанаўчым камітэтам. У най-
бліжэйшым часе чакаюцца дэкрэты
аб агульнай работніцка-селян-
скай рэкрутскай павіннасці.

— На пераездзе «Капіра»

«Ожерелье» Рязанска-Ураль-
скай ж. д. 5 чалавек грабёж-
нікаў з бомбамі і рэвалювэра-
мі ўварваліся ў пачтовы ва-
гон і ўзялі з вагону 9 міль-
ёнаў рублёў, якія напратылі-
ся з Масквы у Тамбоў.

— Маскоўскі абласны хар-
човы камітэт атрымаў вёсць с
Малкоўкі, і з Шахоўскай, Спе-
цыруна і Быхова, ў раёне
Маск. губ., што ў гэтых мей-
сцах пачаўся голад. Людзі ні
маюць мукі. Жываціна ні хо-
дзіць за нідастаткам корму.

— У Маскве выдаецца
чверць фупта «саламянага»
хлеба на чалавека. Дазволяна
прывозіць с сабой мукі у па-
сажырскіх пяцівагах. За пры-
везеную гэтым спосабам мукі
баруць: жытню—150 р. п.,
«мягкую»—200 рб., крупчат-
ку—250-270 рб. пуд.

— Ноччу 23 красавіка у
Пецярбургу ліквідаваліся ар-
ганізацыі анархістаў, выдзі-
каныя данымі атрыманымі ў
рэвалюцыйным штабе, што
анархісты гатуюцца к бунту.
Пры ліквідацыі цэнтральнага
штабу анархістаў і раённых
кватэраў узятэ шмат вінтовак,
набояў, кулямётаў і харчовых
прыпасаў. На латышскіх страль-
цоў якія адвозілі на грузах
самаходах адабраныя бронь і
прыпасы, было зроблена не-

Афіцыйнае паведамленне нямецкага вярхоўнага камандавання за 30 красавіка 1918 року.

З А Х А Д: У Фландрыі ў нікаторых мейсцах раз-
віваліся моцныя пяхотныя бае. Паўночнай Вармезеэло
Грост—Фіртстраат мы занялі нескількі ангельскіх ямаў. Ка-
ля Локкера нашыя пштурмавыя атрады зустрэліся з моцна
контр-атакаю французцаў. У часе гэтых баёў піпрыяцель ухі-
раваўся ўмацавацца ў Локкеру. Яго пробы прарвацца за
рубжы мястэчка, пацярпелі пудачу. Дужая артылерыйская
дзеянсьць пашыралася на ўвесь вучастак Кеммелю і прыну-
лася да цемпаты. Больш на фронці баёвая дзеянсьць аб-
менжоўвалася разведкамі і часамі рухавым артылерыйскім
агнем.

Македонскі фронт.

Міжы Вардарскім і Добранскім вазерамі піпрыяцельск
напад, паслы многаднеўнай артылерыйскай падгатоўкі, быў
зломаны перад нашымі акапамі.

Першы-Генэраль-кватэрмэйстар фон-Людэндорф.

сколькі нападоў групамі анар-
хістаў, для разгону якіх пун-
чаны быў адзін пускы набой
з гарматы.

МЕНСКАЕ ЖЫЦЦЕ.

Выплата пэнсыі за красавік
упраўленнем служачым Л. р.
ж. д. будзе у канцы гэтаго
тыдня. Гэта другая і апошняя
выплата паслы акупацыі краю
с тутэйшых упраўленскіх гро-
шай. А пучевым служачым
пэнсыя пойдзе з нямецкай
скарбніцы.

А ўпраўленцы массамі ішчэ
пакідаюць Менск і едуць у
Маскву да «савецкіх» каміса-
раў на абеданкі—цацанкі.

Другое бонавое бюро адчы-
нілося нарэшці. Мо яно ска-
роціць хвасты,—даўно пара.
А вось у самых крамах (100)
то ішчэ вялікая ніупраўка і
нізауседы халаець хлеба на
боны.

Норміроўна мяса пачнецца с
11-го мая. С пачатку будуць
выдаваць на 1 чалавека у
тыдзень 2/3 ф. да 1 ф. па це-
не ні болей 2 руб. Рэквізыцыя
мяса усіх сортаў для гар. уп-
равы пачалася 30 красавіка.
Запасы мяса, выключачы
сьвежаго, болей устаноўленай
нормы (да 5 фун. рускай вагі
на чалавека) ад 1-го па 10-е
мая павінны быць зданы у
28 еўрэйскіх пунктаў, 15
хрысьціянскіх і у скатабойню.
Ад 2 мая мяснікам і коубас-
нікам забараняецца прадажа
мяса, выданаго горадам. Рэста-
раны павінны да 7-го мая вы-
расходаваць мяса, паслы па
картачкам.

Нідахват грошай у местовай
управе вельмі моцна адчува-
юць служачыя управы. На-
строй у іх нізакны.

Чырвоны крыж намінальна
канчае сваю ліквідацыю 1-го
мая.

Праваслаўнае духоўнае ве-
дадство церпіць грашавыя
нідахваты. Ад 1-го марца пач-
сыя с казны ні выдаецца. Дзе-
ля гэтаго павялічана арэндная
плата на зямлю. Але кішэн
арэндатараў—вельмі слабыя
латы для грошавых спраў
вышпамяненаго ведадства. У
скарбонкі так сама скупа па-
падае.

Збор у карысьць беларускіх
культурных арганізацыяў, ад-
буўшыся 7-го г. красавіка, даў
1032 р. 31 к.

Найвялікшая сума аказа-
лася у скарбонцы № 4 (142 р.
56 к.)

Старшыня арганізацыйнай
Камісыі па збору
К. Езавітаў.

«Вольная Беларусь». № 15 вы-
шау 28-го красавіка г. м. Зьмес-
такі: К Богу Праведнаму, верш
Ц. Гартнаго; Верш Макара
Беларусь і Украіна, Я. Лесіка;
Забуты шлях, М. Богдановіча;
Хараставу, верш Ясакара; Я
дзядзька езьдзіў у Вільню
што ен там бачыў, верш—апа-
веданне Я. Коласа; Кроніка
вершы і др. Цана асобнаго
№ 30 к.

Цэны за апошні дзень:
Сьметана — 6 р. кварта.
Курыца — 25 р. штука.
Чорны хлеб (астатні у пры-
ватных крамах)—1 р. 80к.—
1 р. 60 к. фунт.

Курсы баларусознаўства.

1 Мая Лекцыя Язэпа Ле-
сіка: «Гісторыя Князьства Лі-
тоускаго». Пачатак а 7 гадз.

Рэдактар А. Прушыні

Выдавецтва Т-во «Заранка».

АБВЕСТКА.

Ад 2 Мая да 15 Чэрвеня г. р. будзе заводзена лоўля
сабакаў ў межах гораду Менску. На працягу гэтаго часу
ўсе сабакі ў гор. Менску павінны быць на прывазі і на ву-
ліцах павінны вадыцца на прывазі. Багаючы вольна па ву-
ліцах сабакі будуць адразу злоўлены і забіты

Менск 1 мая 1918 р.

КОМЭНДАНТ
фон-Франкенберг.
ПАЛКОУНІК